

—Йолдаш сәдр, мәни нийә мәттәл эләмисән? Бурада йығмаға памбыг йохдур ки!..
—Баша душ, сән габагда, асфалт йолун кәнарында көзә көрүн, памбыгы далда әл илә йығдырачағам!

К И Р П И

ТЭГСИР ЗАВОДДАДЫР

104 нөмрөли чөрөк мағазасында һай-күй эшидиб өзүмүзү ичәри салдыг. Ағ сачлы гоча бир гадын сатычыны бәрк яхаламышды. Ағзымдан од төкүрдү:

— Чаным белә дә биабырчылыг олар? Кәһ-рәба кими сарыбугда унундан биширдикләри чөрэйә бах! Кәсирсэн ичәриси хәмир элә бил ки, чанына исти кечмәйиб. Бәрәкәтинә гурбан олдуғумун сир-сифәтиндән чөрэйә охшамыр, адам элинә аламанда эти чимчәшир. Белә чөрәйи гонаг габағыма гоймаг олар?.. Сизи көрүм гонаг-гара янында хәчәләтли оласыныз!..

Сатычы яры зарафат, яры чидди:
— Ай арвад, даван вар кет Кешләдәки 7 нөмрәли чөрәк заводу илә чәк. Табағымда йогрулмайыб, тәндириמדә бишмәйиб, нә апышмысан яхамдан?!

Кәнарда даянмыш башга бир гадын габаға кәлиб гоча арвадын сөзүнә гүвәт верди:

— Яхшы, бәс бунун чәкисинә нә дейирсэн?.. Мәкәр заводда һагг-һесаб йохдур ки, һәр батон 80-дан тутмуш 150 грамадәк әксик кәлир?..

— Бачы, бунун да тәгсири мәндә дейил. Көрүнүр заводун механики һиссәләри илә ишчиләри арасында дил бирлийи йохдур, һәр кәс билдийини эдир.

Йолдашым кәмһөвсәләлик эдиб ишә гарышды.

— Яхшы, о әксийи дә яздыг заводун аяғына, бәс буна нә ад гоыг ки, сиз сатычылар да 2 манат 90 гәпниклик чөрәйи учдантутма үч маната сатырсыныз?..

Сатычы башыны ашағы сәлләды, дишләрини агардыб күлә-күлә:

— Валлаһ, о сөзләри ки, сиз заводдан дамышлыныз башымда түкләрим биз-биз дурду. Ишдән белә көрүрәм ки, онлара баханда енә биз инсафлыыг. Бир дә ики шаһынын малий-йәти нәдир ки, чамаат она да гулп гоюр. Габагда хейир ишим вар, бир аз пул йырмаг лавымдыр...

Сатычынын «үзүрлү» сәбәбини эшидиб, мағазадан чыхдыг. Кәзә-кәзә Кешлә районундакы завода чатанда, гапыда дуран гоча бир киши бизи гаршылады. Ичәри кирмәк үчүн гайда-гануну сорушдуг. Гоча киши башдан-аяға гәдәр бизи сүзүб деди:

— Дейәсэн набәләдсиниз, гардаш оғламлары?..

— Нечә мәкәр әми?.. Киши дәрди адамлар кими дәриндән аһ чәкиб үрәйини бошалтды:

— Рәһмәтлийин балалары, нә ганунбазлыгдыр? Оғуллар вар ки, бир көз гырпымында кисәйнән уну, әлли-алтымыш кило чөрәйи һоп әләйиб удур. Нечә көрдүм дейән дә олмур.

О, гәзетә бүкүлү бир әски парчасы чыхар-

дыб бизә көстәрди:—Бахын, бу мәним пенчәймин ияхасыдыр, дүймәләри дә үстүндә көрдүнүзмү? һә, далына гулаг асын. Срағакүн гапыя сары АФ-81-69 нөмрәли бир чөрәк машыны шығыды. Әһвалатдан баша дүшдүм ки, торбада пишик вар, гапыны ачмадым. Габағыны кәсиб йохладым, шоферин отурачаг еринин алтындан бир кисә ун чыхды, кисәни көтүрүндә шофер әл атыб япышды яхамдан. Әкәр бу көрдүйүнүз яха онун элиндә галмасайды инди балаларым етим галмышды.

— һә, бәс далысы нечә олду?..

— Нечә олачаг? Завода сәс-күй салдым. Сәсимә сәс верән олмады. Ахырда Бақы миллис идарәсинә хәбәр вердим, Нестеров фамилиялы бир нәфәр кәлди. Сорғу-суал апарды, мүгәссири мүәййән әләйиб акт язды. Иш һәлә дә давам эдир... Инди гардаш, бахыб көрүрәм ки, бизим заводда һарай-һәшир салмагдан бир шей чыхмыр. Мәни һеч сәлан да йохдур, мән дә әлә-белә ярашыг үчүн сәккиз саатымы әйләшиб күн кечирирәм. Бахын, бу да машыналарын бурахылыш вәрәгәси...—дейә ешиийин көзүндән бир дәстә кағыз чыхарыб бизә көстәрди.—Көрдүнүзмү, һеч бириндә мәним голум йохдур.

— Әми, бәс заводдан чыхан машыналары йохламырсыныз ки, ким нә гәдәр вә нә апарыр?

— Йох гардаш, йохламырам вә бу ишә гол да гоймурам. Көрдүйүнүз бу гапыдан күндә 50—60 чөрәк машыны чыхар, һәр машында да 700—800 чөрәк олмалыдыр. Адәтән, чөрәкләрин һәр бири он чөрәктутан хүсуси гутулары йығылыб машынын гәфәсләринә гоюлмалыдыр ки, саймаг асан олсун. Амма бабал юмаг истәмирәм, кимсә гәсдән из аздырмаг үчүн иши әлә гуруб ки, сая, һесаба, гутуя-мутуя бахан йохдур. Нечә кәлди долдурурлар машына, исти чөрәк ола, өзү дә бир-биринин үстүндә, вай о чөрәкләри ейнә адамларын һалына. Киши истәйирәм ки, буналары сая билсин. Нә башынызы ағрыдым, бу иш үчүн дә һарай-һәшир гопартдым. Кешлә район партия комитәсиндә дә мәсәләни билдиләр вә гәрарлары да олду ки, биабырчылыглары арадан галдырсынлар. Енә дә сәсимизә сәс верән олмады.

Заводун гапысындан ичәри кирмәк истәйирдик ки, һәйәтдә гышгырыг сәсини эшидиб аяг сахладыг. Бир нәфәр әйиннә ағ халат кеймиш киши һәйәтти ортасында даяныб өз-өзүнә гышгырырды:

— һаны, һаны заводун саһибки? Әши белә дә иш олар?! Лап шитин-шоруну чыхарыблар, бу нә чөрәк биширмәк олду?..

Завод директору Лившис йолдаш өзүнү һәйәтә салды. Ағ халатлы кишиә яхынлашыб сорушду:

— Бала, де көрүм кимсэн вә нә истәйирсэн?

— Әши, нә истәйәчәйәм, мағазә мүдирийәм, бир күн дейил, беш күн дейил ки, адам дамышмасын. Белә сизин бу едди нөмрәли завод биз чөрәксатанларын үзүндә абыр-һая гоймайыб, күндә мүштәриләрлә чәкмә яхам чырылдыдайыг. Чәммиси күндә едди-сәккиз йүз килограм чөрәк алырам, онун да йүз әлли килосу я хәмир, я да яныг. Мүштәри яхын дурмур.

Директор сатычыны сакитләшдирди, сонра чөрәкләрә бахыб башыны булады. Әмр верди ки, кәтирилән чөрәкләри керә гәбул әтсиниләр.

Бу сәһнәчийә дә тамаша әдиб директору кабинетинә кетдик. Директор бәрк пәртмүшдү, чыртыг вурсан ганы төкүләчәкди.

Биз көрүб вә эшитдикләримиз һагда сәһбәт ачмаг истәйирдик ки, о, бизи габаглады.

— Яхшы кәлмисиниз, әлә мән сизин кими адам ахтарырдым ки, үрәйини бошалдам. Бах, көрдүйүнүз бу столда он-он беш күндүр ки, әйләшмишәм, сәккиз ай әрзиндә бенинчи директорам. Дүзүнү билмәк истәсәниниз, бүкүн бу стулда отурмушам, анчаг сабаһа күманым йохдур. Нә билим нә олачаг... ишә башламанмышдан габаг истәдим әл атам кадр ишләринә ки, заводун әйрисис-оғрусу олмасын. Дәфтәр-китаблара баханда көрдүм ки, сәккиз айда етмиш алты нәфәр ишчинин далындан дәйибләр. Олур ки, һәләлик бу иши ихтисара салырам. Галды брак мәсәләси илә артым мәсәләсинә кәлдикдә, мән заводун әсасы гоюландан бурада мүһәндис ишләмишәм. һәлә баш ача билмирәм ки, нә сәбәбә күндә 200 килограмдан чоһ бракымыз олур вә нә сәбәбә көрә 10 тон ундан чәми 400—500 килограм артым алырыг. һалбуки кәрәк дөрд тона яхын артымымыз олсун. Нәһәйәт узун башындырмадан сонра тапмышам... Бир сәбәби одур ки, печләримиз харабдыр, икинчи дә завод бина әдиләндә винтелясия яддан чыхыб гоюлмайыб. Хәмир дә, белә шейдир ки, һава үзү көрмәсә артым вермәз.

Биз тәәччүб әдиб дедик:

— Йолдаш директор, дейәсэн ойнамаг билмирсиниз, она көрә «әв әйрилер»—дейирсиниз. Бәлкә фикирләшиб әсл сәбәбини дейәсиниз?!

О, һә фикирләшдисә башга сөз тапа билмәди.

Биз худаһафизләшиб заводдан чыхдыг вә йол узуну фикирләшдик ки, йәгин бу сиррләрин сәбәбини билсә-билсә Бақы чөрәк трестинин ишчиләри биләр. Кедиб онлардан сорушсаг дейәрләр!..

М. ИСРАФИЛ
Т. ЧИНКИЗ

Бәһ-бәһ

Бәһи кәнд Совет сәдрләринин дилиндән



Совет сәдри сечилдим,
Илк дәфә кәндә бәһ-бәһ!..
Кәл инди көзүмлә көр
Чалалы мәндә, бәһ-бәһ!

Долаш бүтүн дүняны,
Бу чүр яғлы ер һаны?
Бошалдырам тогганы
Кабаб кәләндә, бәһ-бәһ!

Бир бала мәчлис гурур,
Доюнча достун вурур,
Күр топуғундан дурур
Кеф көкәләндә бәһ-бәһ!

Инәк дә вар, балағ да,
Алты гоюн да, бағ да.

Мүфтәдир инди яғ да
Тахыла да, дәм дә, бәһ-бәһ!

Плов, араг,—һәр ахшам...
Мән ичиб һәзз алмышам.
Колхоз атын салмышам
Төйләдә бәндә, бәһ-бәһ!

Ачылды ишләр бүтүн
Бағлады достум көчүн.
Дейирләр ки, о бир күн
Дүшдү кәмәндә, бәһ-бәһ!
Кәлиб көзүмлә көрдүм
Бу һалы мән дә, бәһ-бәһ!
«Чалалы» мән дә, бәһ-бәһ!

Һүсейн ҺҮСЕЙНОВ.



Мәхфи мәктүб

Рәссам П. ШАНДИН



Әзизим Кирпи! Чырағым сөндү, галдым гаранлыгыда... Дәрими демәйә дә утанырам, тәгсири мәндә көрүрләр. Таныш-билишләрден мәни гынаян чох олуб. Дейирләр: «Сәнә нә дүшдү ки, Атамалы Зейналову ерли гәзәтдә тәгид эләдин? Атамалы илә бачармаг олмаз. Әввәлләр о, Телман адына колхозда сәдр иди. Колхоза нә гәһәр диван тутдуса, инди дә колхоз өзүнә кәлә билмир. Колхозу йохлаянда чох шейләр ортая чыхды. Сағ олсун навадларлары!.. Этини есәләр дә сүмүйүнү чөлә атиадылар. Ону «Парис Коммунасы» колхозуна сәдр көндәртдиләр. Бир-ики илин ичиндә Атамалы бу колхозу да о бирисинин көкүнә салды. Ахырда сәдрликдән кәнар әдиб район мәркәзинә кәтирдиләр вә «она көзүмүзүн габакында гуллуғ верәк бәлкә өзүнү дүзәлдәр!» — дедиләр.

Атамалыны гойдулар Агсуда коммунохоза мүдир. Бурда да өзүнү доғрулда билмади. Коммунохоз да дүшдү колхозларын күнүнә.

Әзизим Кирпи, район гәзетиндә электрик стансиясынын ишләмәмәси барәсиндә балача бир материал дәрч әдилмишди. Одур-будур, киши бизимлә ганлыбычаг олуб... Чамаат ичиндә сөйүр динмирик, далашыр сәсимизин чыхармырыг, ахырда ишығымызы кәедириб галмышыг гаранлыгыда...

Инди бу мәктүбу сәнә кизли язырам. Аманын бир күнүдүр, элә эт ки, Атамалы хәбәр тутмасын, йохса галәмимизи дә әлимиздән алар.

М. ӘЛИЕВ



—Йолдаш мүдир, дейәсән бу ярпаг пайызын кәлмәсини хәбәр верир.
—Ярпаға инанмаг олмаз, гыша һазырлашмаг үчүн юхарыдан көстәриш олмалыдыр.

ГӘЗЕТИ ТӘРС ОХУЮРЛАР

Гарамәрийәм МТС-нин директору Әлиев илә Көйчай МТС-нин директору Нүсейнов кабинетдә отуруб ширин сөһбәт әдирдиләр. Кәтибә гапыны ачды вә тәзә гәзәтләрди столун үстүнә гойду. Әлиев сәһифәдә «Республикада памбыг топланышы һаггында мә'луматы» көрәндә, гәзәти тәрсинә чевириб охумаға башлады. Нүсейнов тәзәчүблә сорушду:

- Ай Мүслүм, нейләйрсән, гәзәти тәрсинә нийә тутурсан?
- Дүз тутуб охумағы һамы бачарар; һүнәр одур тәрсинә охуясан.
- Ахы дүз иши тәрсинә нийә чевирирсән?
- Чүнки бунун фәйдасы вар!..
- Нүсейнов Әлиева янашды, гәзәтә яхындан бахды, амма енә дә һеч бир шей баша дүшә билмәди. Әлиев деди:
- Солтан бәй демишкән яман дилбилмәз имишсән һа! Ахы бурада нәйи баша дүшүрсән? Гәзәти тәрсинә тутанда ашагыдан охуярсан вә мә'луматда бизим район габагчылар сьрасына дүшүр. Инанмырсан бах, будур! Көйчай району дөрдүнчү ердә көрүнүр...
- Нүсейнов Әлиевин сөзүнә күлдү вә сонра эләвә әдиб деди:
- Индийә гәдәр һәр шей өйрәнмишдим, амма буну билмирдим, сағ ол буну мәнә өйрәтдин... Валлаһ, билмирәм һансы һавая ойнаясан ки, гәзәти дүз охуя биләсән!
- Бунун һавасы йохдур ки,—Әлиев удгунду:— Нә тәдбир ләзимдирса, әләмишик. Нечә памбыг йыған машынын вар?
- Нүсейнов фикирләшмәдән чаваб верди.
- Отуз.
- Атан рәһмәтлик, бизимки дә 28. Машыныларын саздырмы?
- Саздыр.
- Атан рәһмәтлик, бизимки дә саздыр.
- Машынылары колхозлара бөлүбсәнми?
- Бөлмүшәм!
- Атан рәһмәтлик, биз дә бөлмүшүк.—Әлиев гызышды:
- Бәс даһа биздән нә истәйирләр?.. О машыны, о колхоз сәдрләри, о да ки, памбыг, йығынлар тәһвил версинләр...
- Элә бу заман Гарамәрийәм МТС-нин баш аграному Исмайыл Әһмәдов ичәри кириб, памбыг мәнтәгәсиндән кәлән мә'луматы директора узатды вә саламсыз-кәламсыз деди:
- Писдир... Чох писдир...
- Нәдир енә вай хәбәрилә кәлмисән, о пис олан шей нәдир?..
- Памбыг тәһвили писдир...

M.F.Axundov adına
Azərbaycan Milli
Kitابخanası

1824



- Языр ки, бүкүн колхозларымызда алты тон ярым памбыг тәһвил верилиб. Бу азыр бәймә?
- Өз арамсыдыр, дейәсән бизим сәккиз колхоз үчүн азыр. Дохсан үч тон вермәли идик.
- Отагдакылар додагларыны бүүдүләр... Әлиев сорушду:
- Ахы бунун тәгсири сиз билән кимдә ола биләр?
- Машыныларымыз һәлә йығыма башламайыб йолдаш Әлиев! Әлиев башыны булайыб деди:
- Рәһмәтлийин оғлу, дурду-дурду сөз данышды. Дүз бир айдыр ки, бу сөзләри мәнә райкомда, райисполкомда да дейирләр...
- Әлиев доғру дейир; Көйчай районундакы ики МТС-дә алтымыш гәдәр памбыгыған машыны вардыр. Бу машынылардан истифадә этмәк үчүн райкомда, райисполкомда, МТС-ләрдә ичлас олуб, мүшавирә чагырылыр, көстәриш верилир, әмр язылыр, һазырлыг көрүлүр, сьаһи тутулуб, машыны памбыг тарлаларына көндәрилир... вә бунунла да вәзифә битмиш һесаб олуб. Иш мәтләб үстүнә кәләндә... Хейр, элә бәлә орасындадыр ки, иш кәлиб мәтләб үстүнә чатмыр. Райкомла МТС арасында, МТС-лә назирлик арасында телефон данышыгылары давам эләйир; памбыгыған машынылар исә бир бөйрү үстүндә ятыр.
- Ч. Чаббарлы адына колхозун сәдри Әмир Әмиров бу барәдә сөһбәт дүшәндә дейир ки:
- Элә яхшы олуб ки, бир бөйрү үстә ятыр. Йохса памбыг гурутмаға еримиз йохдур. Бирчә асфалт йолдур. Ону да һәр кәс тез тәрпәнди о, тутур. Шоферләр адымызы Эрәбзәнки гоюблар.
- Эрәбзәнкинин бура нә дәхли вар?
- Нечә йә'ни нә дәхли вар? Эрәбзәнки кими йблү кәсиб шоферләри йолдан кечмәйә гоймуруг.
- Бәс памбыггурудан мейданча нә үчүн һазырламырсыныз!
- Мейданчаны нейләйририк, йола нә кәлиб ки?.. Буну райкомда да райисполкомда да билирләр, биз һәмишә памбыгы йолда гурудуруг.
- Жданов адына, Мирзә Фәтәли Ахундов адына, Ворошилов адына колхозларда да бу вә буна ошар сөһбәтләрә раст кәлмәк олуб. Амма, колхозчуларла данышанда, онлар дейирләр:
- Бир мәсәл вар, чобанын көнлү олса, тәкәдән пендир тутар. Бизим районун рәһбәрләри дә чох данышмагдан, ичласбазлыгдан, сьаһи тутмагдан әл чәкиб памбыг һаггында һәгигәтән дүшүнәләр вә дүшүндүкләри кими дә ишләсәләр, гәзәти тәрсинә тутуб охумазлар.

Г. ЧӘБРАЙЫЛОВ,
И. АББАСОВА,
З. ЗЕЙНАЛЛЫ.

РОЯЛ САНИБИ:— Яваш!..
Яваш!.. Роял зәриф шей-
дир, сындырарсыныз.



ЭВЛӘР МУДИРИ:— Яваш!..
Яваш!.. Бу эв роялдан
да зәрифдир.



Назир
Били

(„Кирпи“ журналы илә „Т

КОМБИНАТЫН ГАРШЫСЫНДА

— Бизим зәһмәтимизин бәһрәсини өлкәмизин һәр ериндә көрүрләр. Илдә миллионларла банка консерв һазырламаг сизә зәрафат кәлмәсин. Сүфрәләрин бәзәйи дузлу хияр, памидор шорабасы, сиркә-бадымчан, хөрәкләри тәмли эдән памидор мәти, хәстәләре чан верән алма ширәси, бизим комбинатын мәнсулудур.

Чаван фәһләләрдән бири бу сөзләри дейәндә онун янында даянан гоча киши күлүмсәди:

— Огул, яхшы данышырсан, амма тәнгид-фи-лан эләмирсән. Гопагларымыз гәзәтчириләр, сән ач һамысыны де! Бәлкә бизә көмәкләри дәйди. Рәһмәтлик Сабир демишкән, бунлар «бәди-бәд, әйрини-әйри, дүзү һәмвар язарлар». Элә бири бу зир-зибил ичиндә батмагымызы көтүрәк, директорumuzун кабинети, шөбәләр, ятагханаларымыз элә бил ки, кәлин отагыдыр. Амма кәл иш ер-ләринә бах... аман, аман!..

Бу сөзләр дейсән директорун хошуна кәлмәди. О, гапшларыны чатыб гоча фәһләйә тәрәф бахды вә додагалты нә исә мызылдады.

Этрафа нәзәр салдыг; киши дүз дейрди. Ан-чаг бир мәсәләйә дейсән о да диггәт етирмә-мишди. Бурадыкы зир-зибил гиймәтли иди. Биз буну онун өзүнә дейәндә э'тираз эләмәди.

— Билирәм,— деди.— сиз зибилләрин ичәрисин-дәки тәзә банкалары, балонлары, банка гапаглар-ыны дейрсиниз... Онларын һамысы пулдур, пул...

Үзүмүзү директора чевирмәли олдуг.
— Йолдаш Әскәров, нийә бу барәдә тәдбир көрмүрсүңүз?

— Тәдбир көрмүшүк; шүшә-тара сехинни му-дири Булгакова тапшырмышам ки, нә гәдәр бан-ка, балон сыныб, тәләф олурса онлары «писат» эләсин. Пулуну кәләчәйик маянын үстүнә.

Һазыр маллар амбарына тәрәф кетмәк истә-йәндә директор э'тираз эләди.

— Үст-башыныз буланар— деди.— Палчыг элин-дән комбинатын ичәрисинә кетмәк олмур, һеч назирликдән кәлән йолдашлары да о тәрәфләрә апара билмирик. Өзләри дә кетмирләр.

Бу барәдә «мүдирийәтин нә тәдбири вар» су-алына директор ағызучу чаваб верди:

ҖӨЗАЙДЫНЛЫҖЫ

Көзүңүз айдын олсун ай зәйәмлиләр! Даһа бундан сонра хөрәйинизи емәкханада дава-далашсыз ейчәксиниз. Чүнки емәкхана му-дири Фәррух Мовлаев вә хөрәкпайлаян Арых Мәммәдов сөз верибләр ки, хөрәйин пулуну ар-тыг алмасынлар вә мүштериләрә күлдән ағыр сөз демәсинләр.

Мәсәлә белә олуб; онлары чағырыллар кәнд истеһлак чәмийәтинин идарә һей'әти ичла-сына. О ки вар данлайыблар; дейибләр:

— Ай бала Фәррух, гадан алым Арых, мин кәрә сизә демишкән ки, мүштериләрдән артыг пул алмайын, алырсыныз тәһгир эләмәйин! Тәһгир әдирсиниз бари дава салмайын; са-ланда да элә эләйин ки, сәси байыра чыхма-сын.

Фәррух да, Арых да бу ағыллы нәсиһәтә гулаг асыб дейибләр:

— Бизим башымыз үстә, көзүмүз үстә, бун-дан сонра мүштериләри элә гырхырыг ки, руһ-лары да инчимәсин.

— Нә тәдбир чаным, һеч фабрикаг сехиндә-ки тәзә тикилмиш термостатын зир-зибилини тә-мизләйә билмирик. Фәһләләр даш-кәсәйин үстүн-дә һоппана-һоппана ишләйриләр.

Бир нәфәр тәләсик кәлиб директору кәнара чәкди вә гулагына нә исә пачылдады. Директор башыны булайыб үзүнү бизә чевирди:

— Көзүнү гырпырсан чырпышдырырлар. Бир гыз чибиндә шәкәр, гапыдан чыханда тутуб апа-рыблар гараул нөвбә рәнхси Бенейминовун яны-на. Бир өпүш алыб бурахыб.

Әскәров биздән үзр истәйиб айрылды. Гоча фәһлә деди:

— Бала, эшитмисиниз ки, дейәрләр дана бөйү-дү, чулу бөйүмәди. Бу комбинат үччә ил бундан габаг чәми-чүмләтаны ийирми сәккиз миллион банка консерв бурахырды. Бу ил исә планымыз әлли ики миллион банкадыр. Бу бойда комбина-тын он үч миллион банкалыг амбары вар.

— Бәс галан маллары һара йыгырсыныз?

— Элә ону дейирәм дә. Йыгырыг сех мүдир-ләринин кефи истәйән ерә. Дага, даша, һәйәтә, бачая...

О комбинатын һәйәтиндә галаг-галаг вурулан бочкалары, банкалары көстәриб явашчадан деди:

— Сиз гараулчулары тапыб онларла данышын көрүн нә гәрибә әһвалат сөйләйчәкләр.

ПОВИДЛАНЫН ДӘРДИ

Бу әһвалаты гараулчулар өз араларында да-нышырлар. Ялан-догру дейриләр ки, өз гулагла-ры илә эшитмишләр. Куя кечә ярысы бочкалар-ла банкалар дәрләшмәйә башлайырлар. Банклар павидла бочкаларындан сорушурлар:

— Әһвалыныз нечәдир?

Бочкалар сызылты илә чаваб верир:

— Чох пис, гычгырмышыг, бәс сиз нечәсиниз?

— Чанымыза сағлыг, туршунымыз туршукүб, туршумаянымыз да туршунчаг...

Һәйәтә лап тәзә йығылмыш бир галаг банка тәзәчүблә хәбәр алыб:


— Дүзүнү ким биләр. Хичмазда гыш бәрк олур?

— Ону мәнән сорушун, кечән илдән бурадаям. Гар аз яғыр, амма шахта адамын илийинә иш-ләйир.



—...!
—Элә ки, сән гышгырырсан, сигнал в

Микета
РАДР...



«Травэзчи» газетинин рейди)

— Ай вай, көрәсэн биз гыша гэдэр бурада галачагыг?

— О бахыр баш баггалийә идарәси илә Аз-консервтрестин инсафына... Экәр комбинатла дил тапыб сорт мәсәләсини һәлл эдә билмәсәләр, консерва бу ил бурададыр, кәлән ил дә сәрасәр... Лап үст тәрәфдә олан вә үстүндән килә-килә ширә ахан екә бочка данышанларын сәсинә сәс вериб дейир:

— Бу һәйәтдә язда күн, пайызда яғыш алтда галмагымыз комбината чох баһа баша кәлир. Бизим чанымыз кедир, комбинатын пулу. Кечән ил бизлә бир ердә галан гоһум-әграбамыздан кими сатыша көндәрдиләрсә, кери гайтарылды.

— Нәйә көрә?
— Чүнки яғыш вуранда ширәләри сүзүлүб кетмишди. Мәнзил башында бочкалары ачыб көрдүләр ки, гупгуру чечә галыб. Бу әһвалат комбината бир миллион йүз иккичә мин манат зәрәр верди.

— Бу сөзә гулаг асан памидор долу банкалар иһ чәкиб башларыны булады; бочка сөзүнә дивам эләди:

— Нә аһ чәкирсиниз, сизин бир ишиниз биздән яхшыдыр ки, шишә габдасыныз, ичәринизә су кечмир.

— Бәс гапагымыз? О ки, дәмилдәндир? Яғыш вурур пасланырыг, ичәримизә дә тә'сир эдир, чөлүмүзә дә.

— Көрәсэн комбинатын баш мүнәндиси Хаданатов бунлары билмир?

— Онун нә вечинә, күндә йүз дэфә бөйрүмүздән өтүр, союг дүшәндә палтосунун бойуну да галдырыр ки, үшүмәсин.

— Әһ... Әһвалә, рәһбәрләримизин ери истидир, икинчиси бу мәсәләни назирликдә билирләр.

МАЯ ЯЗЫГ НЕЙЛӘСИН?

— Бу ил мөвсүм тәзә башлананда комбинатын баш мүнәндиси Хаданатов дөшүнә дөйүб дейирди ки:

— Мән он ики идир баш мүнәндисәм, Башымын түкү саны ишчи йола салмышам, беш дә директор. Мән комбинаты габагычлар сырасына чыхармасам адымы дөйишәрәм.

— Бу вәдләри эшидәләр һәр ердә ону тә'рифләйиб, афәрин дейир вә голтугунун алтына гарпыз верирдиләр. Ярымиллик һагг-һесаб ортая

кәләндә гарпызлар сүрүшүб дүшдү. Буну нә Хаданатов һисс эләди, нә заводун директору. Инди онлардан сорушанда ки, мая дөйәри мәсәләсиндә нейләмисиниз? һәр икиси утана-утана чаваб верир:

— Неч үстүнү вурмайын, беш фаиз ашагы салмаг эвәзинә, ики фаиз ярым юхары галдырмышыг. Амма үрәйимизи сыхмырыг, назирликдә билирләр.

— «Бунун сәбәби нәдир?» суалына онлар гәрибә чаваб верирләр. Бир сәбәб о дейир, бир сәбәб дә бу...

— Мал кәтириб, мал апаран вагонлар саатларла бош даяныр, бу йүз мин манат чәримә.

— Хаммалы колхозлардан аланда, гиймәтләри чарпашыг салмышыг. Бу ики йүз алтымыш беш мин манат зәрәр...

— Мәһсула нормадан артыг хаммил сәрф этмишик. Бу да сәккиз йүз гырк үч мин манат зиян.

— һазыр мәһсулдан брак олуб тулламышыг. Бир-ики йүз мин манат зәрәр дә бу яндан.

— һәр ай йүз-йүз әлли мин манат артыг эмәк һагы веририк, буну да кәл онларын үстүнә.

— Мал амбарда галыр, сорту дөйишир. Сатыша көндәририк үстүмүзә гайтарырлар, бу да филан гэдәр зәрәр. Инди бунларын һамысыны кәл мая дөйәринин үстүнә.

— Мая языг шишәмәсин нейләсин?
Гоча өзүнү сахлая билмәди, Хаданатовдан сорушду.

— Йолдаш мүнәндис, мая дөйәрини ашагы сәлә билмәсәм адымы дөйишәрәм—демишдин, инди мәгамдыр. Адыны олмаса да, бары иш үсүлуну дөйиш!



— Комбинатдан чырмаг истәйәндә дарваза ағзында енә дә баягы гоча фәһлә илә растлашдыг. О, бизимлә әл тутуб худаһафизләшәндә деди:

— Огланларым, сиз дә трестимизин рәһбәрләри вә назиримизин мүнәвилләри кими олмайын, һәфтәләрдә бурада галыб, нөгсанлары көрүб аһ чәкмәкдән бир шей чыхмаз. Сиз язын, элә язын ки, неч олмаса кәлән илә гэдәр көрдүйүнүз нөгсанлар дүзәлә!...

С. ШАҢВЕРДИЕВ,
М. ЧАҢАНКИР.



ГОНАГ:—Айыб дейилми? Ушаг нәнәсини сөйүр.


АТАСЫ:—Эйби йохдур, онсуз да арвад кардыр, эшитмир.

Рассам З. КӘРИМБӘЙЛИ



—Дейирләр, дүнән ишә кечикмишдиниз? Бөһтандыр, мән неч дүнән ишә кәлмәмишдим.

Рассам Ә. ЗЕЙНЛӨВ



СӘБРЛӘ ҺАЛВА БИШӘР...

— Кировабәд дәмил йолунун бина тикинтиләр идарәсинин рәиси Чалал һагвердиевин иш үсүлу «Сәбрлә һалва бишәр әй гора сәндән» мисалы әсасында гурулмушдур.

— Белә иш үсүлундан хошлары кәлмәйән Татлы, Говлар вә Агстафа стансияларындакы эвләрдә яшәян дәмилйолчу аиләләри һагвердиевин далынча киләйләнирләр.

— Нә вар, нә вар, һагвердиев онлара сөз вериб, дейиб ки: «Биналарын үстләрини әсаслы тә'мир эдәчәк», амма эләмәйиб... Дүздүр, вәдә верилән вахтдан доггуз әй кечиб, амма тәләсик ишдән нә чыхар?.. Тә'мирә башламаг үчүн неч олмәсә, бир ил, илярым фикирләшмәк ләзымдыр, я йох?.. Беш-алты әй тикинти материаллары тәдәрүк эләмәк ләзымдырмы?.. һагвердиевдән сорушанда ки:

— Әвләримизин үстүнү нә вахт тә'мир эдәчәкисиниз? Дейир:

- Сәбрлә һалва бишәр әй гора сәндән!
- Бәс һалва нә вахт бишәчәк?
- Бәсләсэн атлас олар тут ырпагындан.

сәйдин ондан әдәбли чыхарды!

НУХА ФАҢЛАСИ

САТЫЧЫ ДӘЛЛӘК

Нуха району Чүнүт кәндиндәки мағазанын сатычысы Исмайыл Шәбиев аз вахтада ики пешәйә йийәләнмишдир. О, һәм Уста Гәмбәр кими баш гырхыр, һәм дә һачы Гара кими чиб кәсир.

Онун мағазасына кирәндә көрүрсән ки, бир гоча киши гапынын ағзындакы күрсүнүн үзәриндә отуруб күт үлкүчүнү бүләвә чәкир. Мал алмаға кәлән мүштәриләр өз наразылыгларыны билдирәндә уста дейир:

— Ай чамаат, бир аз даянын! Балыг истәйәнөзүнү союг суя вурар. Мал алмаг истәйән дә бир балача көзләмәлидир. Сәбр эләйин, бу кишинин үзүнү, башыны гырхым сонра сизи йола салачагам.

Алычылар бу ишә әтираз әдиб дейәндә ки, «дәлләкликлә сатычылыг тутмаз!», о, өзүндән чыхыб белә чаваб верир:

— Ә, сән нә демәк истәйирсән? Дәлләйи бәйәнмирсән. Мән дәлләклик әләмәсәм сизи сач-саггал басар, билирсиниз нәйә охшарсыныз?

Бәзән белә дә олур; сатычы Исмайыл тәрәзийә гапаз вуруб «эвин абадан» дейиб хырда пулу гайтармыр. Дүкана саггалы адам кәлән кими онун голундан япышыб дейир:

— Әйләш бир сәни чаванлашдырым!
Беләкликлә, әввәлчә онун башыны, сонра әһмәллыча чибини гырхыб йола салыр.

Она көрә дә кәнд ушаглары белә бир маһны охурлар:

«Һамам һамам ичиндә,
Гәлбир саман, ичиндә
Сатычы дәлләклик әдәр,
Чохлу адам ичиндә».

М. ПАШАЗӘДӘ.

Сәһифә КӘНДИ

ҺӘКИМИН ХОРУЗУ

Тавус район хәстәханасынын айда бир дәфә хәстәләрә, күндә беш дәфә севимли хорuzuна баш чәкән һәкими Шәрифов күнләрин бириндә гоюнларына ем верән заман гапы ағзында әли чомаглы бир кәндлинин даандыгыны көрдү.

— Буюр, йолдаш колхозчу! Гуллуғунда олаг!—деди:

— Мә'дәм мәни өлдүрүр, ай һәким!

— Неч өзүнә язгынын кәлмир? Белә ағыр хәстәликлә аяг үстүндә көзирсән? Сән кәрәк операсия оласан.

Һәким һал-әһвал сорушандан сонра ону кабинетинә апарыр. Орабурасыны әлләшдириб дейир:

— Сәнин ишин шулуғдур, амма мүәличә әләмәк мәнәдә. Бу шәртлә ки, кәрәк мәнә бир эркәк бағышлайсан.

— Нә дейирәм һәким, тәки мәни сағалдасан!

Чобанын сифариши эвә чатандан ярым саат кечмиш Шәрифовун гапысындакы гоюнларыны янына бир эркәк дә бағланды.

О күндән хәстә чобан да башгалары кими унутулду. Һәким онун мүәличәсини мүхтәлиф бәһанәләрлә тә'хирә сәландан сонра бир-ики ийнә вуруб деди:

— Чобан гардаш, сағалдын, эвинә кедә биләрсән!

Эркәк әти илә гырмызы шәрабын тә'сириндән һәким Шәрифовун сифәти гыпгырмызы гызаран вахтада алаярмычыг мүәличә олунмуш чобан ичәри кирир...

— Ярамаз,—дейиб чомагыны көйдә ойнадараг һәкимин үстүнә чумур вә: «гайтар мәним эркәйими!»—дейир. Һәким ериндән галхыб чобанын элиндән гачмаг истәйирсә мүмкүн өлмур. Чобан һәкими боғазламаға башлайыр, һәким чырпыныб гапыя тәрәф баханда көрүр ки, балдыр сүмүйү әйри битишдирилмиш мүәллим, мүәличәси унутулмуш колхозчу, операсия әдилмәк үчүн һәлә дә һәкимлә йоллаша билмәйән башга хәстәләр онун гапысынын ағзыны кәсиб шәһадәт бармагларыны һавада ойнадыр. «сәнинлә һесаблашамаға кәлмишик»—дейирләр... Чы, хылмаз вәзийәтдә галмыш һәкимин имдадына, хәстәләрдән алыныб чәрраһийә отағында бәсләдийи хоруз чатыр...

Гырмызы хоруз шәфанерин үстүнә чыхыб элә учадан банлайыр ки, һәкимлә һагг-һесаб чәкән хәстәләр бир һәмләдә дағылырлар...

...Хорузун сәсинә Шәрифов өзү дә силкәләниб айылыр, өзүнү йорган-дөшәкдә көрүр вә баягдан бәри баш верән әһвалатларын юху олдуғуна чох севинир.

Район хәстәханасында белә юху көрән тәкчә Шәрифов дейилдир. Һәкимләрдән чохунун күндүз әтдийи әмәлләр кечәләр юхуларына кирир.

Амма, чох тәссүф ки, бу юхулардан район сәһийә шә'бәсинин мүдиринә хәстәхананын баш һәкиминин хәбәри йохдур. Олсайды, белә һәкимләрин хорuzu чохдан голтугларына верилмишиди.

Ә. МӘММӘДӘЛИ,

Ш. МУСА.

КОММУНИЗМ УҢРУНДА

ҺЕСАБ МӘСӘЛӘСИ

Бир мүәллим ийirmi алты күндә биринчи синиф шакирдләринә бирчә һәрф дә өйрәтмәмишдир. Һәмин мүәллим илин доғгуз айында биринчи синиф шакирдләриндән нечә һәрф өйрәдә биләр?

Бу мәсәләнин дүзкүн чавабыны Загатала району Көзбарах кәнд еддилик мәктәбинин I синиф мүәллими С. Мустафаевадан өйрәниб РХМШ мүдиринә хәбәр вермәниз хаһиш олунур.

Һәр чәкидә бешчә йүз грам әскик чәкмәк шәртилә ахшамадәк тәрәзидә әлли дәфә фындыг чәкиләрсә, тәрәзи саһибинә гәдәр фындыг газанар?

Бу мәсәләнин чавабыны Әлиабәд кәндиндәки фындыг габулу мәнәгәсинин мүдиринә А. Бәширов чох дүзкүн билир.

ЕНИ ПӘЯТ

БАЛА КИРПИНИН ЧАВАБИ

Бир күн бала Кирпидән сорушурлар ки, Ағсу районунда олан Низами адына колхозун байтар һәкими Әлван Мәммәдов айда нечә күн фермаларда олур?

Бала Кирпи күлүб деди:

— Буну билмәйә нә вар ки? Мән ону һәр айын он беш күнүнү әләриндә, он беш күнүнү дә гәсәбә күчәләринин тинләриндә, чайхана вә емәкханаларда көрүрәм. Айдын шейдир ки, гәлан күнләри фермаларда олур.

ПАСПОРТ ВЕР, ЧАНЫНЫ ГУРТАР...

Шаһмурад мүәллим Ағсу район милис шә'бәсиндә паспорт ишләринә бахан Шәфиевин кабинетинә дахил олуб кағыз-кугузуну столун үстүнә гоиду.

— Тә'чили оларәг мәнә паспорт верин!

— Һарада ишләйирсиниз?

— Падарчел еддилик мәктәбинин мүәллимийәм.

— Йолдаш мүәллим, кәнд ерләриндә яшәян вәтәндашларә паспорт лазым дейил. Сизин дә әсас яшәйиш ериниз кәнддир.

— Белә шейләр мәним бейнимә кирмәз, Тә'чили мәнә паспорт верин!

— Мән сизә гануни сөз дейирәм, наразысынызса, рәисимизин янына кедин!

— Мән рәис-филаң таныммырам. Ики күнә гәдәр паспорту вермәсиниз әлли идарәйә әризә верәчәйәм, мәнә Шаһмурад Ибишов дейәрләр. Бу мәсәләдән бир-ики саат кечәндән сонра Шаһмурад мүәллим күчәдә Шәфиевә раст кәлиб сорушду:

— Паспорт һазырдырмы?

— Хейр, мән ки, сизә дедим...

Бу заман Шаһмурад мүәллим ердән екә бир даш көтүрүб әлини юхары галдырды:

— Шәфиев, чаныны истәйирсәнсә мәнә паспорт вер! Йохса башкөзүндә саламат ер галмаячаг.

Районда белә бир хәбәр йаылыб ки, Шәфиев чанынын горхусундан Шаһмурада паспорт вермәйә разы олуб. Бизим онда ишимиз йохдур, дедийимиз одур ки, көрәсән белә мүәллимин дедийи дәрсин кейфийәти нечә олар?!

Ф. ҺҮСЕЙНОВ.

ВАРЛЫ ПӘЯТ

ӘСМӘ КҮЛӘК, ӘСМӘ КҮЛӘК



Варташен районунун Синчан кәндиндәки мәктәбин директору Сәб-зәлиев Сәадәддин пайызын әввәлләриндән ахырына гәдәр радио габул-әдичисинин янында хүсуси нөвбәтчи гояраг һава һаггындакы мә'луматы яздырар.

Валидейиләрдән бириси бунун сиррини сорушанда о демишдир:

— Узун иләрин тәчрүбәсиндән айдын әтмишик ки, пайыз вахты күләк әсәндә ағачлардан гоз төкүлүр. Мәктәбимизин юхары синиф шакирдләри белә күнләрдә дәрсә кәлмәк әвәзинә өзләрини верирләр гоз ағачынын алтына. Она көр дә мән һава һаггында верилән мә'луматы өйрәнирәм ки, габагчадан әһтиятымы көрүм. Мәсәлән, бу яхынарда бәрк күләк әсмишди. Юхары синиф шакирдләриндән һеч бири дәрсә кәлмәди. Биз дә истәйирик ки, белә күнләрдә я мүәллимләрә дә хәбәр верәк, онлар да зәһмәт чәкиб мәктәбә кәлмәсин, я да ки, күләк әсмәйә башлаян кими синифләрин гапы-пәнчәрәсини бәрк-бәрк бағлайыб ушаглары чөлә бурахмаяг.

Һәләлик бу тәдбирләрин һеч бирини һәята кечирмәйибләр. Амма һава бир аз булашан кими мүәллимләр сәс-сәс вериб охурлар:

Әсмә күләк, әсмә күләк
Дәрсимизин қәсмә күләк!



Бир нушсуз киши вар иди...

ШИДДӘТЛИ ВӘ ШИДДӘТСИЗ ТӨҺМӘТЛӘР

Һәрдәнбир көздә яхын олан, көнүлдән ираг ола биләрмиш. Элә көтүрәк Азәрбайчан дәмир йолунун хәстәханасыны! Хәстәхананын баш һәкими Газиева вә муавини Рүстәмова йолдашлар хәстәхананын яхшы ишиндән гырх күн гырх кечә данышсалар доймазлар, амма диш мүаличә шө'бәсинә чатанда дейрләр:

— Оранын ишиндән бизим башымыз чыхмыр.

— Ахы нә үчүн?

Рүстәмова дилләнир:

— Бунун нә үчүнү йохдур ки...

Мән чәрраһийә шө'бәсини мүдирийәм. Баш һәкими муавини йәм... Илк партия тәшкилаты кәтибийәм... Бунлар бир тәрәфә галсын, өз шө'бәндә ярым ставка да һәким ишләйрәм. Неч өз ишләримни көрүб гуртармаға вахтым чатмыр, о ки, галды башга шө'бәләрин иши ола.

Газиеванын да иши узундур. Ишин чохлуғундан өз хәстәләринә эләч эләй билмир. Вахтында мүаличәси гуртармаған хәстәләрин кедиш-кәлиши ону лап киринч эләйб. Хәстә Четверкова үч айдыр онун янына кәлиб-кедир, һәлә дейсән бир бу гәдәр дә кәлиб-кедәчәк.

— Иш белә оlanda бәс диш мүаличәси шө'бәсини ишиндән кимин башы чыхар?

— Поликлиниканын мүдири Рзаеванын.

Рзаева өз фамилиясыны эшидән кими гара-гышгырыг салыб дейр:

— Бир инсафыныз олсун йолдаш Газиева! Мән диш һәкими дейләм ки, онларын ишиндән башымыз чыхсын.

— Ахы сиз о шө'бәйә рәһбәрлик эдирсиниз.

— Рәһбәрлик эдәндә нә олар ки, ағырлығын бир һиссәси дә син чийиниздәдир.

Газиева э'тираз эләйр.

— Башына дөнүм, мәни кәләйә салма! Мәним өз дишим ағырында да о шө'бәйә кетмирәм.

Һәкимләрдән бири дейр:

— Бир вахт дәмир йолунун сәһийә хидмәти идарәсини рәјси һәсәнзәдә йолдаш да бу ишә га-

рышды, анчаг бир шей чыхмады. һәфтә сәккиз, мән доғгуз йохламалар олду... Кар ашмады.

...Диш мүаличәси шө'бәсини көзә яхын ердә олмасына бахмайын! Дәмир йол идарәси рәһбәрләрини көндүндән чох узағдадыр. Онлар һәрдәнбир мүаличәхана һаггында белә дейрләр:

— Шө'бәни мүдирини чыхараг!

— Бәс еринә кими гога?

— Неч кими; гой бир аз да мүдирсиз ишләсинләр, бәлкә ағыллары башларына кәлди.

— Диш һәкими Султан Әһмәдова бир шиддәтли төһмәт верәк.

— Адыны нә гога?

— Буна ад лазым дейил ки? һәмишә ишә сәрхош кәлир. Бу яхынларда ону сүрүйә-сүрүйә кәтириб хәстәханая салдылар. Бир дейил, ики дейил, нечә дәфә тапшырмышыг...

— Ахыры нә олсун? Нә вахта гәдәр төһмәт верәчәйик?

— Ай рәһмәтлик оғлу бәс нә эдәк, ахыры бир иш көрмәлийик я йох.

— Диш техники Литвинә дә бир төһмәт эләвә эдәк!.. Лабораторияны хүсуси мүлкийәтә кечириб. Бизим ишимиздән чох өзкәләрин дишини дүзәлдир.

Һәкимләрдән бирини дили динч дурмайыб сорушур:

— Ахы нийә бунлары вахтында тәнгид эләмирсиниз?

Башгасы чаваб верир:

— Кимин нә һаггы вар мүдирийәти тәнгид эләсин. Адамын дилини ағзындан чыхарарлар.

Белә шиддәтли вә шиддәтсиз төһмәтләрин, тапшырыгларын, көстәришләрин сайы күндән-күнә артыр... Хәстәләрдән пул топлайыб «диш дүзәлтдирмәк», һәрә өз атыны миниб истәдийи ерә чапмаг вә диш мүаличәси шө'бәсини ишиндән «баш чыхармамаг» ишә һәлә дә давам эдир.

Одур ки, хәстәхананын башга шө'бәләринә йүз элли мин манатлыг мебел вә аваданлыг алындыгы һалда, бурая түпүрчәк габы вә шө'бәйә лазым олан, хүсусилә учуз баша кәлән чиһазлар алынмыр.

А. МУСТАФАЕВ.

ШИКАЙӘТЧИ УШАГЛАР

Газихда, ики нөмрәли ушаг бағчасынын көрпәләри сәһәр һайәтә чыханда көрдүләр ки, гара пенчәкли бир киши бағчанын ағачларыны көкүндән чыхарыб хәндәк газыр, даш төкдүрүб тикинти ишләри апартыр. Ушаглар кишини таныдылар, көрдүләр ки, о, район партия комитәсини МТС үзрә катиби Әли Ягубовдур. Она яхынлашыб дедиләр:

— Әли әми, һәр күн радио илә дейрләр ки, ушаглар, ағач экин, бағ салын! Амма сиз кәлиб бизим бағымызын ағачларыны кәсирсиниз. Бәс биз һарада ойнаг, һарада көл-кәләнәк?

Әли Ягубов тәрс-тәрс ушаглара бахыб деди:

— Әввәлә будур ки, ушаг бөйүгүн ишинә гарышмаз; икинчиси, мән бурада өзүмә эв тикидирирәм; үчүнчүя галан ердә ойнамаг истәдийиниз көлмәлийи кедин Ширин бачыдан сорушун. О, мәнндән яхшы билир!..

Ушаглар гача-гача кәлдиләр бағча мүдири Ширин һачыеванын янына вә суалларыны она вердиләр; һачыева деди ки:

— Мән арвалам, киши ишинә гарышмарам. Кедин район халг маариф шө'бәси мүдиридән сорушун!

Маариф шө'бәси мүдири Әли Әлиев йолдаш ушаглары күлә-күлә гаршылады вә деди:

— Әли балаларым, мән районда маариф ишләринә бахырам. Ягубов йолдашын тутағу иш ишә тикинти мәсәләсидир. О барәдә шикайәти РИК сәдри Тағыев йолдаша эдин, о, сизә баша салсын.

Ушаглар бу дәфә ичрийә комитәсинә чумдулар, онлар идарәйә чатанда Тағыев һарә ишә кетмәйә һазырлашырды. Ушаглар онун габагыны кәсдиләр:

— Йолдаш Тағыев, көрүрсүнүз, Әли әми бизим бағчымыз сөкүб дағдыр. Дейр мән бурида өзүмә эв тикәчәйим!..

Тағыев онлара өйүд-нәсирәт вериб деди:

— Ушаг оlanda нә олар, һәр кәсин вәзифәсини билмәк лазымдыр. Шәһәрдә тикинти-сөкүнтү ишләринә шәһәр Совети сәдри Нәсиров бахыр. О, дурадура мәнним яныма нә үчүн кәлирсиниз?..

Нәсиров да ушаглары баша салды ки, мәктәб, бағча, ясли вә башга бу кими ишләрә район маариф шө'бәси мәшғул оймалыдыр.

Район маариф шө'бәсиндә ушагларын янына бир нәфәр ишчи гошуб гайтардылар бағча вә Ширин һачыева сифариш көндәрдиләр ки:


— Бу ушаглардан муғаят ол, гойма гапылары кәзиб, бөйүкләрин ишинә гарышсынлар!..

Ә. АББАС.

Рәссам З. КӘРИМБӘЙЛИ



—Спиралларыныз яхшы-дырмы?



—Өлбәттә, инанмырсыныз бахын!..

Редактор әвәзи — Г. Мәмәдли

Редакция һей'әти: М. Абдуллаев, И. Ахундов, С. Гәдирзәдә, К. Казымзәдә, С. Мәликов, И. Нәчәфгулу, М. Раһим, С. Рәһман, С. Рүстәм.


«Коммунист» гәзетиниң нәшри. Редакциянын адреси: Бакы, Коммунист күчәси, 11/13. 4-чү гапы, 2-чи мәртәбә. Тел. 2-67-17. Абуна гиймәти: айлығы 3 манат.

ФР 05581 Сифарыш № 562. Тиражы 40.000. Кағыз форматы 70x105%. Чапа имзаланмыш 10/Х-56.


M.F. Axundov adına
Azərbaycan Milli
Kitabxanası

Азәрбайжан ССР Мәдәнийәт Назирлигиниң 26 комиссар эдына мөтбәәси. Бакы, Әли Байрамов күчәси, № 3.

1924



....!



КАРВАН КЕЧӨР.